
अधिसूचना 

8 tu2015 
सं० 22 / नि0सिo( मोति०) - 08 - 03 / 2004 / 1292 — श्री विजय कुमार, तत्कालीन मुख्य अभियन्ता, बाल्मीकिनगर 
सम्प्रति सेवानिवृत के विरूद्व शीर्ष कार्य प्रमण्डल, बाल्मीकिनगर के अन्तर्गत बाढ़ 2003 के पूर्व कराये जाने वाले कटाव 
निरोधक कार्य से संबंधित एजेण्डा संख्या 77 / 350 के बाढ़ मोनिटरिंग कोषांग , पटना में प्राप्त निविदा दस्तावेज को 
प्रमंडलीय कार्यालय ले जाने वाले पदाधिकारी श्री अजय चौधरी, तत्कालीन सहायक अभियंता, शीर्ष कार्य प्रमंडल, 
बाल्मीकिनगर के साथ तथाकथित अपहरण, जबरन निविदा दस्तावेज की छीनाझपटी एवं अग्रधन संबंधित पास बुक 
गायब होने की घटना एवं कुछ ही घंटों बाद श्री चौधरी की मुक्ति के पश्चात इनके द्वारा घटित स्थान में प्राथमिकी दर्ज 
नहीं कराने के प्रथम दृष्टया प्रमाणित आरोपों के लिए बिहार पेंशन नियमावली के नियम 43 ( बी0 ) में विहित रीति से 
विभागीय संकल्प संख्या 783 दिनांक 07.08. 07 द्वारा विभागीय कार्यवाही संचालित की गई । 

विभागीय कार्यवाही के संचालन पदाधिकारी अपने पत्रांक 3071 दिनांक 06. 11.14 द्वारा जाँच प्रतिवेदन समर्पित 
किया गया , जिसकी समीक्षा सरकार के स्तर पर की गई । समीक्षा में पाया गया कि निविदा कागजात को श्री अजय 
कुमार चौधरी, सहायक अभियंता से छीनाझपटी करने के मामले में प्राथमिकी दर्ज कराने का आदेश नहीं दिया गया और 
उड़नदस्ता जाँच के समय यह सूचित किया गया कि प्राथमिकी दर्ज कराना उनका काम नहीं है । उपलब्ध साक्ष्यों के 
आधार पर श्री कुमार द्वारा ससमय कार्यवाही नहीं किया जाना परिलक्षित है, किन्तु मामला वर्ष 2002 - 03 का रहने तथा 
आरोपित पदाधिकारी के दिनांक 31.10.03 को सेवानिवृत हो जाने के कारण मामले को तकनीकी रूप से बंद करने का 
निर्णय सरकार द्वारा लिया गया । 

उक्त निर्णय के आलोक में श्री कुमार के विरूद्ध संचालित विभागीय कार्यवाही को संचिकास्त किया जाता है । 
उक्त निर्णय श्री सिंह , सेवानिवृत अभियंता को संसूचित किया जाता है । 

बिहार - राज्यपाल के आदेश से , 

गजानन मिश्र, 
विशेष कार्य पदाधिकारी । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

